



አቤት ውሸት! አቤት ውሸት!



ወንድሙ መኩንን፣ ሎንደን መጋቢት 2003

ወያኔ የውሸት ቋት ነው። የወያኔ ውሸት ስልገታ ያለው ኢትዮጵያዊ በዕብላቱ ዙሪያ ቀልድ እየቀለደ የባይ ሆዱ በሳቅ ያስታግሳል። አንዱ ቀልድ የ42ቱ ኢንፎ ጠፍጣፋ ቴሌቪዥን ወያኔ በዋሽንግተን ቁጥር እየሸተማቀቀ፣ እየተሸማቀቀ ተኮራምቶ ወደ አንዲት ብልጭ፣ ድርግም የምትል 15 ኢንፎ መለወጡ ነው። ምን ወያኔ ያልዋሸው አለ? ከሻዕቢያ ጋር አብሮ የወጋ ኢኮ ነው! ምነው ቢባል፣ “ድርግን አስወግጄ ዲሞክራሲ ላመጣ ነው” አለን። አቤት ውሸት! አቤት ውሸት። ድንቄም ዲሞክራሲ! አሁንም አፈናው ከደርግ የበለጠ እንጂ፣ ያነሰ አለመሆኑን እንደነቃንበት ያውቅ ይሆን?!

ወያኔና ሻዕቢያ ተባብረው አዲስ አበባንና አሥመራን ከቶቆጣጠሩ ማግስት፣ በዘር ከፈፈለን። ምነው ቢባል፣ ጭቁን ብሔረሰቦች፣ ኢትዮጵያ ውስጥ ለመኖር የሚፈልጉት፣ መብታቸው ሲታወቅላቸው ብቻ ነው አለን። አቤት ውሸት! አቤት ውሸት! ሁቁ ወያኔ የማንንም መብት የማይጠብቅ ዘራፊ የወርባ መንጋ መሆኑ ነው። አንቀጽ 39ን ሕገ መንግሥቱ በሚለው ዝባዝንኬ ውስጥ የደለውም፣ አጋሩን ተገንጣይ ሽዕቢያን ለመርዳት እንጂ ለሌሎቹ አዝኖ አልነበረም። እንዲያውም ሁቁ፣ ሌላውን “ኢትዮጵያ! ኢትዮጵያ!” የሚለውን አገር-ወዳድ “እኔ ከሌለሁ ነገ፣ ኦነግ፣ ኦብነግ እና ሌሎቹም መብታቸውን ተጠቅመው ኢትዮጵያን ይበጣጥቁአታል” እያለ ሽብር ነዘቶ ጭጭ ሊያሰኝበት፣ የተጠቀመበት መሣሪያው ነው። ሁቁ ውሎ ሳያደር ወጣ። ኤርትራን አስገነጠለ። ከኤርትራ መገንጠል በኋላ ሌሎቹን አፍንጫችሁን ላሱት አላችው። እነዚያማ ከተገነጠሉ፣ ከየት ሊዘርፍ? ለኤርትራ ግን፣ በተባበሩት መንግስታትና በአፍሪካ አንድነት ድርጅት ኮሪዶች ኮርጂ ተሸክሞ “ተገንጣይዎን የኢትዮጵያ ጠቅላይ ግዛትን “ናጽነት” ዕውቁልኝ” ብሎ የዓለም መንግስታትን አስደመመ። ዓለም ጉድ አለ። መንግሥት ወይ ድንበሩን ለማስከበር ሲዋጋ፣ ወይም ከጎረበት የኔ ነው የሚለው መሬት ለማስመለስ ሲወደቅ ሲነሳ እንጂ፣ የራሱን መሬት ቆርሶ ለባዕድ ሊሰጥ የወገኑን ድም ሲያፈስ ሲታይ ወያኔ የመጀመሪያው ሁኖ

the ever lying trio

እኔ ብዙ ጊዜ ኪሴ ውስጥ ብር ኖሮኝ እያውቅም

አረ ድሆች ነን ጣሉብን



እውነት ለመናገር በእኔ ሰምዎ ሆነ በእኔ ምሳ ቴምብር መዘጋጀትን ገና እውን መሰማት ነው



በእኔ ምሳ ሀውልት መሰራቱን አላውቅም ነበር



ሶስቱ ቀጣፊዎች

ታሪክ ሠራ። “ምነው ምን ነካህ” ሲባል “ለዘላቂ ሰላም ብዬ ነው” አለን። አቤት ውሸት! አቤት ውሸት! - አቤት ውሸት! አቤት ውሸት (ዜማ ጨምሩበት)! ብዙም አልቆየ፣ “ወያኔ እንዲሁ አንስቶ መሬት የሚሰጥ ከሆነ፣ እስቲ ደግሞ ተጨማሪ ለም መሬት ከኢትዮጵያ ልቆንጥርና ልውሰድ” ብሎ ሻዕቢያ ባድሜን ወርሮ ያዘ። እነመለስ እና እነበረከት ሊመርቁለት ተነሱ። እነ ሥዬ፤ እነ ገብሩ ግን ለመጀመሪያ ጊዜ ነቁበት። “አይሆንም!” አሉ! ሻዕቢያን “ውጣ” አሉት። በመለስ የተማመነው ሻዕቢያ ግን “ከኢትዮጵያ ሕዝብ የተጣላው ወያኔ ቢደነፋ የትም አይደርስም” ብሎ፤ “ኤርትራ ከባድሜ መውጣት ማለት፣ ጸሐይ አትወጣም ማለት ነው፣” ብሎ አሾፈ። እነሰየ ነገሩ ገብቶአቸው የትግራይን ሕዝብ ይዘው ወደ ቀሪው የኢትዮጵያ ሕዝብ “አረ” አሉ። ሕዝብ “ሆ!” ብሎ ተነሳ።

ሻዕቢያ ከባድጫ ተበረረ። መባረር ብቻ ሳይሆን፤ “አራሱ የኤርትራ መንግሥት” ተብዬው ሕለውና አደጋ ላይ ሊወድቅ ሆነ። ሻዕቢያ እስከመጨረሻው ከተቀጣ፤ መለስ አለመትረፋን ተረዳ። የባንዳው የልጅ ልጅ መለስ ዜናዊ ጠፋ ወደፊት እንዳይገፋ ባለው ሥልጣን፤ አስቆመ። “ምነው?” ቢባል፤ “አሜሪካ ማዕቀብ ልትጥልብን ነው” አለ። ውሸታም! ቀጣፊ! አሜሪካ ጉዳይዋም አልነበር። በኢትዮጵያውያን ደም የተገኘውን ድል፤ የወያኔው ቁንጨ መለስ ዜናዊ ቀለበሰው። አልጀርስ ላይም ሂዶ የኢትዮጵያን ድል፤ አሳልፎ ለሻዕቢያ ሰጠ። በዚህም መቸ አበቃ። ሄግ ላይ የዓለም መንግስታት ሊዳኙ ተቀምጠው፤ ለኢትዮጵያ የፈረዱአትን ኢግላ “አንፈልጋትም፤ ድርም የኤርትራ ግዛት ናት” አለ! ወቸ ጉድ! በጠላት እኮ ነው የምንገዛው! ያንን ሊዳኙ የተቀምጡት ሹሞች ጽፈውት ለታሪክ አስቀምጠውታል። ከዚያም የሄግ ዳኞች ባድሜን ለኤርትራ ሰጡ። ወያኔ ዓይኑን በጨው አጥቦ፤ “ሰልፍ ውጦ! ዕልል በሉ! ባደሜ ለኛ ተሰጠች!” ብሎ ሕዝቡን አሰለፈው። እዚያ ላይ ዕውነቱን ነበር። ለአነሱ፤ ለኤርትራውያን ተሰጠች። አልተረዳነውም እንጂ። ውጭ ያለነው፤ የውሳኔውን ሰነድ በእጃችን ይዘን፤ “እዩት ይኸን ቀጣፊ! ባድሜ ለኤርትራ ተሰጥታለች። እያምኛችሁ ነው!” ብለን ብንጨክ፤ የሱ ውሸት፤ ከኛ የዕውነት የሕዝቡን ጀር አደንቁሮት ደምጻችንን ዋጠው። ሰለወያኔ አፍረን ዝም አልን። ሺኦኤ የተባለው የአሜሪካን ሬዲዮ ያንን በተመለከተ የሻዕቢያውን አምባሳደር ግርግ አስመርምንና የወያኔውን አምባሳደር ካሳሁን አየለ አነጋግሯል። እንዳለቆቹ መዋሸት ያለተሳካለት ካሳሁን አየለ ሲንተባተብ የሰማው መለስ ሆዬ ስልክ አንስቶ “አበበ ነኝ” ብሎ የወሸት ስልቻውን ሳያፍር ተረተረ። እስቲ እንሰማው። http://people.famouswhy.com/meles_zenawi። አቤት ውሸት! አቤት ውሸት! አፍርኩለት! የት አባቱ ልግባ!

ለማጃ ቀጣፊ የኢትዮጵያ ጠቅላይ ሥቃይ መለስ ዜናው መጋቢት ፳፯ ቀን ፪ሺ፫ ፓርላማዬ በሚለው በረት ውስጥ ለኮለኮላቸው ድብኝት አሻንጊቶቹ ሲናገር፤ ድርብ ቀመር የታየበት ዕድገት አሳይተናል ብሎ ቀበጠረ። አቤት ውሸት! አቤት ውሸት! ሀቁ መሬት ላይ እንደሚታየው ከሆነ አብዛኛው የኢትዮጵያ ሕዝብ የሚላስ የሚቀመስ አጥቶ፤ ጠሙን ውሎ ጠሙን ያድራል። አለው የሚባል፤ ዛሬ ቁርስ ከበላ፤ ምሳን አሰቦ የሚውል ዜጋ ነው። እንዲያውም ምሳና ቁርስ አንድ ላይ የመብላት ዘዴ ዘይደል ። እሱም ምግብ ከተባለ፤ አንድ ሙዝና አንድ ቁራጭ ዳቦ ናት። ያቺም “ቁምሳ” የሚል ስም ወጥቶላታል። የወያኔ የውሸት ቱልቱላ ሲነፋባቸው ስልቸት ያላቸው የኢትዮጵያ አርቲስቶች፤ “ፈረቃ” የሚል መዘቃዊ ድራማ አዘጋጅተው በዚያን ስምን አዘናኑ። ካለዩት የሚከተለውን ተጭነው <http://www.youtube.com/watch?v=XpJYkJoWmlc> እርስዎም ይዘናኑ።



የወያኔ ድርብ ቀመር የልማት ውጤት በተግባር ሲመዘር ሕጻናትን ከቆሻሻ አስለቅሞ ያስበላል።

ችጋሩና ቸነፈሩ የተባበሩትን የዓለም መንግሥታት አሳስቦት “ጤኔው ድባቡን አጥልቷልና ቶሎ ለጋሽ አገሮች ካልደረሱላት፤ የኢትዮጵያ ሕዝብ በረሀብ እንደ ቅጠል ሊረገፋባት ይችላሉ፤” ብለው ቅርብ ቀን ያስጠነቀቁትን ልብ ይሏል። የችግሩ ብዛት፤ ዛሬ ማንም ከሚችለው በላይ ሆኖበት፤ ቤተሰብ ብሔራዊ ውርደት ተሸክሞ፤ ትናንሽ ልጃገረዶች፤ ትምህርት ቤት ሳይሆን የሚውሉት፤ ወይ ለአስነዋሪ ተግባር ተሰማርተው በሸቀሉት ገንዘብ በተሰባቸውን ለመመገብ የዚያው የወያኔ ባለሥልጣናት ፍተውት ጥማት ማርኪያነት ሲዳረጉ፤ ሌሎች እንደዝህች ልጅ ቆሻሻ ውስጥ ምግብ ፍለጋ ሲለቅሙ ነው የሚውሉት። የኛዎቹ ሀፍረተቢስ ዘመናዬ ገዢዎች ታዲያ ዓይናቸውን በጨው አጥበው “በልማት ያስመዘገብነውን ዕድገት ኑ እዩልን፤ ተመልከቱልን”¹ እያሉ በደረቁ ሊላጩን ይሞክራል። የውሸት መንፈስ የተጠናወተው ወያኔ ስላስመዘገበው የልማት ግብ ያለንዳች ሀፍረት ሲደሰኩር ከሰሙት የውጭ አገር ሰዎች መሀል፤ ኢትዮጵያን ሲጎበኙ ከነበሩ የጀርመን የፓርላማ ልዑካን አንዱ ሚስተር ቲሎ ሆፕ (Mr Thilo Hoppe) እንደት አጭበርባሪዎች እንደሆኑ አጋልጠው፤ የጀርመን መንግሥት ዕርዳታውን ወደፊት ያለገደብ ከመለገሱ በፊት እንደገና የሰብአዊ መብት ረገጣውን መልሶ ማጤን እንዳለበት አሳስበዋል²።

¹ <http://www.news24.com/Africa/News/Ethiopia-faces-food-shortages-20050223>
² <http://www.ethiopianguardian.com/news.php?extend.4347.5>

በዚህ የፓርላማ ዲሰኩር፣ ይኸ ሀፍረተ ቢስ ጉደኛ ብዙ ብዙ ብሏል። አንዱ፣ ኤርትራ ላይ ወያኔ የነበረው ፖሊሲ እንደተቀየረና፣ ከአሁን በኋላ ግን የሻዕቢያን መንግሥት በኃይል ለማስወገድ እንደ ወሰነ ዘብዝቧል። አቤት ውሸት! አቤት ውሸት! ማ! ወያኔ ሻዕቢያን ሊገለብጥ? እንዴት ተቀለጸ ጃል! ፈጣሪው ማን ሁነናነው ወያኔ ሻዕቢያን የሚያስውግደው። በረከትና መለስስ አራሳቸው ሻዕቢያዎች አይልደለም እንደ! እንዴት የኢትዮጵያን ሕዝብ ነቀጠል በል እነዚህ ቁጭ ብለዎቻች! ለመሆኑ የዋሁ ዓባይ ጸሐይ የተባለው የወያኔ ቱባ በዚያን ሰሞን ወጥቶ፣ “እንዲት የኤርትራን ነጻነት የሚያስጋ ነገር ከመጣ፣ የወያኔ መንጋ በሙሉ እንደሚዋጋ እንደዘላበደ ተረሳ እንደ! የረሳም ካለ፣ <http://www.aigaforum.com/audiovideo.html> ጠቁሞ መስማት ይቻላል። የራሱስ የመለስ ንግግር ቢሆን! ማን ነበር ይኸንን ንግግር ያደረገው በኤርትራ “ናጽነት” ቀን?

http://www.fettan.com/Documents/Harvesting_of_Planted_Ethnic_Discord.pdf.

ምናልባት፣ ትግርኛው ይሻለው ይሆን? አሱማ የባለ ነው። ጠላታችሁን አከርካሪውን ሰበረነዋል ይላል።

http://www.fettan.com/Documents/Harvesting_of_Planted_Ethnic_Discord.pdf

እንዲያ ዛሬ በፓርላማ ተባብሮ ደርሶ እንዲህ ሲጨህ፣ ከያኔ አባባሉ ጋ ያወዳድረው ይሆን?! በዚያን ጊዜ ሁለት ወደቦቻችንን ሲያስረክብ፣ ዘላቂ ሰላም ላመጣ ነበር ያለው። አቤት ውሸት! አቤት ውሸት! በውሸት ላይ ቤቱን የመሠረተው መሰሪይ፣ ካልሞሽ ራሱን ያመጣል። ይኸውና ኢትዮጵያን ዘላቂ ጦርነት ውስጥ ዲሲት ያዳክራታል። ይኸ አሁን ኤርትራ ላይ የሚያደርገው ድንፋታ በዕውነት ኤርትራን ለመውጋት ፈልጎ ሳይሆን የምትለኮሰዋን ጦርነት ተጠቅሞ፣ ዙሪያውን እየፈነዳ ያሉት ሕዝባዊ አመጾች ደርሰውበት እንዳያገዩት እንዳያጋዩት የሕዝባዊን አትኩሮት ወደዚያ ሊያዞር የሸረባት ደባና ፍጨርጨር ነው። ሽረ በዚህ በበቃለን። ሌላም ብሏል።



አሁን አሁንም የወያኔ መንጋ ለውሸቱ መቸርቸሪያ የአገር ቤቱ ገበያ ጠቦት ከአገር ውጪ ያለነውን ደግሞ ሊያደነቁር ወደ ውጪ ሊልክ፣ ወይም ኤክስፖርት ለማድረግ ቱባ፣ ቱባ ሚኒስቴሮቹን አሜሪካና አዎሮፓ አስማርቷል። በውሸቱ ሊፈታን! ታዋቂ መዘቀቆች ከአገር ቤት የመጡልን ያህል ተንገብግብን፣ በየአዳራሹ ታጭቀን የወያኔ ውሸት ለመኮምከም ሰፍ ብለን የምንጠብቀው መስሎታል። እነዚህ የወያኔ ቅጥረኞች ምን ሊሉን እንደተዘጋጁ፣ ከወዲሁ ከራሱ ከመለስ የፓርላማ ተባብሮ ዲሰኩሩ ተገንዝበነዋል። እስቲ የሎንደኑን ዝግጅት እንመልከት።

አንደኛ፣ ፓርላማ ላይ “ትራስፎርሜሽን-ትራስፎርሜሽን” እያለ ሲያላዝን የነበረውን አሰልፎ ዲሰኩር እዚህም ሊደግመው ማቀዱን ፖስተሩ ያጋልጠዋል። ኤዲያ! የምን ትራንስፎርሜሽን ነው? የሕዝባችንን ቁልቁል ዕድገት ቀስቱን ሰቶ ሸቅብ ካለምዘግዘጉት፣ ኢትዮጵያ እንደሆነች፣ ከድጡ ወደማጡ ዘቅጣለች። አርግጥ የነሱ ኪስ ድልዳል። ከደደቢት በረሀ የተበጠቀችና እና በ12 መረፌ የተሰፋች ቁም ጣ ለብሰው፣ ምኒልክ ቤተ መንግሥት ከገቡ በኋላ “ትራንስፎርም” አድረገው አርማኒ ለብሰዋል። አልፎላቸዋል። በድርብ ቀመር አገሪቱ አድገች፣ ተመነደገች የሚሉን ግን፣ አንዲት ቋትም የምትሞላ ጥሬ አህል ለአገሪቷ አልተረፋትም። ላለፉት 20 ዓመታት ይኸ የኢትዮጵያ ድርብ ቀመር ዕድገት ዕውነት ቢሆን ኑሮ አገሪቱ ሸቅብ አድጋ ተመንድጋ አሜሪካን ቁልቁል ባዮች ነበር። ውሸት ድርም ነፋስ ነው። አይዘገንም።

“አባይን አገድባለሁ! ግብጽ ምናታባቱ!” የሚለውን አዲስ ዘፈን ይዞ ብቅ ብሏል! እንደት ተከሰተለት አባካችሁ! አቤት ውሸት አቤት ውሸት! ሀቁ ሌላ ነው። ለነገሩ እንኳን ያንን ያሚያክል ብዙ ቢሊዬን የሚያወጣ ግድብ በራሱ ሊሠራ ይቅርና፤ የተከዘውም ግድብ ሥራ ማስኬጅያ ገንዘብ አጥርት እንድ አባ ድንቁቱ በሬ መቀሌ ላይ ተገትሮ ቀርቷል። ውጭ ኗሪውን ኢትዮጵያዊ (ዲያሰፖራውን) “ና! አብረን አባይን ገደባን፤ ግብጽን አብግነን፤ አገራችንን



ከጨላማ ፈረቃ ፣ አልፈን ተርፈንም፤ ለአንጎላ ሽጠን ትርፍ በትርፍ፤ ሀበት በሀብት እንድናምነሽንሽህ፤ አንተ ብቻ ዝም ብለህ ቦንዱን በጠንካራ ምንካሪ ምንካሪ (hard currency) ግዛን” ነው የሚሉት። አቤት ቅጥፈት! አቤት ቅጥፈት! እስቲ አሁን “የሚሌንዮሙን ግድብ” የሚያክል ነገር ከኢትዮጵያዊው በልመና በተገኘ ገንዘብ ይገነባል? አቤት ውሸት! አቤት ውሸት!። ሀቁ፤ ሌላ ነው! ኢትዮጵያዊውን ሁሉ ያስተከዘው ለተከዘው ግድብ ሥራ ማስኬጅያ ገንዘብ ለመሰብሰብ የሚደረግ ማውናበጃ ነው፤ ጎበዝ ከነዚህ ኪስ አውላቂዎች ኪሲህን ጠብቅ። ደሞ ልብ በሉ። እንዲያ ግድቡ ቢሠራ እንኳን፤ መሀል አገር ሳይሆን ሱዳን ጠረፍ ነው። ለሱዳን ቆርሶ የቸረውን መሬት የረሳ አለ? አንድ ነገር ቢፈጠር፤ መጀመሪያ የሚወድመው እሱ ነው። እንዲያው ተሳክቶ ቢገነባ፤ በሊዮን ብር ፈሶበት አልቆ ሥራ ላይ ሊውስ አንድ ቀን ሲቀረው ነው ሱዳንና ግብጽ አፈር ድጫ የሚያሰበሉት። የቦንዱን ዋጋ ከየት ልታሰመልሱ ነው? ደግሞ በዚህ ላይ አንቀጽ 39 አለ። ሕገመንግሥቱ ማንኛውም ክፍለ ሀገር ነገ ከኢትዮጵያ ተግንጥሎ የራሱን መንግሥት ማቋቋም ይችላል። የሰይጣን ጆሮ አይሰማውና፤ ነገ የ ቤኒ ሻንጉል ግዛት መብቱን ተጥቅሞ የራሱን መንግሥት ቢመሠርት፤ ቦንዱ ክፍያ ከየትኛው መንግሥት ሊጠየቅ ነው። ወያኔ ወደቁ ነው። በኔ ይሁንብችሁ። አብቅቶለታል። የሚመጣው መንግሥት የወያኔን ዕዳ ሊክፍል ነው ብሎ የሚያሰብ ካለ፤ ጅል መሆን አለበት። ወዳጅ ልቤ ሰዶ ማሳደድ ካማረህ ዶሮህን በቆቅ ለውጥ።




ሌላው አጀንዳቸው ዲያሰፖራው አገር ቤት ገብቶ ንዋይ እንዲያፈሱ፤ በሚሰጠው አራት መቶ ካሬ ሜትር መሬት ላይ መኖሪያ ቤቱን እንዲሰራ፤ ገንዘቡን በውጭ ምንካሪ ኢትዮጵያ ባንኮች ውስጥ እንዲያስቀምጥ ለማባበልና ለማግባባት ነው። አቤት ውሸት! አቤት ውሸት! ከዚህ በፊት ጥሪቱን ቋጥሮ የገባ ሁሉ የት ደረሰ? ምን ደረሰበት! ሰንቱን ሞሽለቁትና ባዶ እጁን አስቀሩት! ሆሆይ! እኛ ከዚህ በፊት ሰለዚህ ጉዳይ ብዙ ብዙ ጽፈን አስጠንቅቀናል። አሁን ማን ጅል አለ፤ ጥጃውን ልጅብ አደራ የሚሰጥ? እንዲያውም እስከአሁን አገር ቤት ሄደው ቤት ሠርተው አከራየተው ውጭ የሚኖሩትን “ኪራይ ሰብሳቢዎች” እያለ በዚያ ድብኝቶቹ አሻንጉሊቶች ፊት ሲሞሽሏቸው ሰምተናልና ተጠንቀቁ። “ወደሽ ከተደፋሽ ወያኔ ቢረግጥሽም አይክፋሽ” እንዲያሆንባችሁ። በዚህ ላይ፤ ወያኔ ገንዘባችሁን ብቻ ሳይሆን ነፍሳችሁንም እየፈለጋት ነው። “ኢትዮጵያው ውስጥ ንብረት ያላችሁ ውጭ ኗሪዎች አገር ቤት ተመልሳችሁ፤ አሻራ ስጡ” እያለ ሲወተውት አልሰማችሁም? አሻራ ወሳጁ ፖሊስም አስከትሎ በተሰደዳችሁበት አገር መጥቶላችሁአል። አሻራህ ተወሰደ ማለት፤ ወያኔ ነብሰህን በጁ ጨጠጣት ማለት ነውና፤ መብትህን፤ የአበሻ ልጅ፤ መብትህን አታሰናካ! ሌላው፤ በቱኒሲያ ጀምሮ፤ ግብጽን ለጥቆ፤ ሊቢያና የመን ውስጥ የሚንቀለቀልው የሕዝባዊ አመጽ ሰደድ እሳታ አስግቶት ነው እኛ ሳንሄድበት ሊመጣብን ያቀደው። ለሰላምም ቢሆን እኛን ሳይሆን አገር ውስጥ ከሚኖሩት ጋር ሰላም በፈጠረ። ለልማትም ቢሆን እኛን ሳይሆን እዚያው ኢትዮጵያ ውስጥ ካሉት ወንድም እህቶቻችን ጋ ለማቱን በጀመረ። እንዲያውም ቢሆን እንሱ ሳይሆኑ እዚህ የሚመጡት፤ እኛ ነበር ጓዝ ጉዝዛዛችንን ሰብስቦን አገራችን የምንገባው። ነገሩ የፍትህ እጦት፤ የዲሞክራሲ አለመኖር፤ የሰብዓዊ መብት መደፈር ነው እኛን ያስመረረንና ከአገራችን በአገኘውነው አጋጣሚ ሁሉ ጥለን እንድንሸሸ ያደረገው። እዚህ ድረስ ተከትሎና ተከታትሎ እጁ ሊያስገባን ከቻለማ፤ መተናታል፤ አንረባም ማለት ነው።

ይኸንን የወይኔን ባለሥልጣናት ወደ ውጭ መምጣት በተመለከተ የአሜሪካ ድምጽ፣ የአጣርኛው ዝግጅት ክፍል በብዙ አቅጣጫ ጭብጡን ሊያስይዘን ብዙ ጥሯል። ከወያኔ ኤምባሲ፣ የሕዝብ ግንኙነት ሀላፊውንም ቀሀደ በላይን አናግሮት ነበር። ወሀደ ምን አለ መሰላችሁ።


ዋሀደ: “ተቃዋሚዎች የሚያነሱአቸው የራሳቸው ጉዳዮች አሉአቸው፣ ኢትዮጵያም ሁነው የሚያነሱአቸው ጉዳዮች ናቸው። በሰላማዊ በሆነ መንግድ ሕጋዊ ጉዳያቸውን አቅርበው የሚፍታበት ሁኔታ የሚመቻቸበት ሕግ መንግሥትዎ ሥነ ሥርዓት ስላለ በዚያ የሚፈታ ጉዳይ ይሆናል።”

አዲሱ ኢትዮጵያ በሰላማዊ መንገድ ተቃውሞ ለማቅረብ ይቻላል ነው የሚሉኝ?
ዋሀደ ይቻላል በትክክል! ይቻላል! አዎን።
አዲሱ ስብሰባ ሰላማዊ ሰልፍ ሁል?
ዋሀደ ይቻላል። ምንም ችግር የለውም።



አቤት ውሸት! አቤት ውሸት! ዕውነቱ ግን አለቃው መለስ ዜናዊ ያለው ነው።

“ለመድረክ አባላት፣ በተለይም ለአንድነት አባላት፣ አንድ መልዕክት ማስተላለፍ አፈልጋለሁ። የኢትዮጵያ መንግሥት ማየትና መለማት የተሳነው አይደለም። ማየትና መለማት የሚችል መንግሥት ነው። ሰሞኑን ሽብርና አመጽን በማቀናጀት እየተጠነሰሰ ባለ ሴራ ላይ የሚሳተፈው በሙሉ ዋጋ ይከፍላል። በዚህ ጉድያ ላይ ግልጽነትና አርግጦኛነት መኖር ይኖርበታለን።”



በዚህ ስብሰባ ላይ ነበር፣ መለስ ተቃዋሚዎችን የግብፅ ነጭ ለባሾች³ ብሎ የሰደባቸው። አንተም አልተባልክ! ግብጽም አልነበር ለዚህ ያበቃው? ነገሩ ሌላ ነው። የሰሞኑ የውሸት ጋጋታው፣ ዛቻውና ማባባሱ እንግዲህ የተዘበራረቀው፣ በቱኒሲያና በግብጽ ቤን አሊን ሆሲ ሙባረክ የአምባገነን ሥርዓቶች ከሥራቸው መንግሥት የጣለቸው ሕዝባዊ አመጽ፣ በአሁን ሰዓት ጋዳፊንና አሊ ሳላህን በሊቢያና በየመን በመናጥ ላይ ደርሶ የኢትዮጵያንም በር እያንኳኳ መሆኑ እየታየው ነፃ ስራው ውስጥ ሽንቱን ሊለቅ የተቃረበው። የት ይቀርላታል!

አሜሪካ ያሉት ወንድሞችና እህቶች በዘጠኙም ከተሞች የወያኔ ልዑካንን አሳፍረው ለመሸኛት ይኸችን ሰሞን ዝግጅታቸውን አጧጡፈዋል። ሎንደንም ተዘጋጅተንላቸዋል።

ገለል በልና ገለል አርጋቸው ወደመጡበት ወዳገራቸው እያልን እይዘመርን አፕሪል 16 ቀን 2011ን በጉጉት እየጠበቅነው ነው።

ቦታው ኢምፔሪያል ኮሌጅ ቀኑ አፕሪል 16 ቀን 2011 (16th April 2011) ሰዓት ከቀኑ8 ሰዓት እስከ ምሽቱ 1 ሰዓት

ተደፍረናል ጎበዝ! ቤታችን ድረስ መጥተዋል።

እንግዲህ እዚህ ቦታ በመገኘት ተቃውሞአችንን አንድ ላይ እንግለጽ!

በቃ ማለት፣ በቃ ነው።

³ <http://www.voanews.com/amharic/news/Ethiopia-opposition-reaction-119345004.html>